

---

karuNAlaharI

కరుణాలహరీ అథవా విష్ణులహరీ

Document Information



---

Text title : karuNAlaharI

File name : karuNAlaharI.itx

Category : laharI, major\_works, jagannAthapaNDita, vishhnu, vishnu

Location : doc\_z\_misc\_major\_works

Author : Jagannathapandita

Proofread by : PSA Easwaran psawaswaran

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : April 12, 2018

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

March 24, 2024

*sanskritdocuments.org*

---



కరుణాలహరీ అథవా విష్ణులహరీ



విషీదతా నాథ విషానలోపమే విషాదభూమౌ భవసాగరే విభో ।  
పరం ప్రతీకారమపశ్యతాధునా మయాయమాత్మా భవతే నివేదితః ॥ ౧॥

భవానలజ్వాలవిలుప్తచేతనః శరణ్య తేఽజ్ఞిం శరణం భయాదయామ్ ।  
విభావ్య భూయోఽపి దయాసుధామ్బుజే విధేహి మే మాథ యథా యథేచ్ఛసి ॥ ౨॥

విహాయ సంసారమహామరుస్థలీమలీకదేహాదిమిలన్మరీచికామ్ ।  
మనోమృగో మే కరుణామృతామ్బుధే విగాఢమీశ త్వయి గాఢమీహతే ॥ ౩॥

త్వదజ్ఞిపుల్లామ్బుజమధ్యనిర్గలన్మరన్దనిఃస్యన్దనితాన్తలమ్పటః ।  
మనోమిలిన్దో మమ ముక్తచాపలన్త్వదన్యమీశాన తృణాయ మన్యతే ॥ ౪॥

జగత్త్రయత్రాణవిధౌ ధృతద్ధతం తవాజ్ఞిరాజీవమపాస్య యే జనాః ।  
శరణ్యమన్యభ్యుగయన్తి యాన్తి తే నితాన్తమీశాన కృతాన్తదేహాలీమ్ ॥ ౫॥

రమాముఖామోజ్జవికాసనక్షమో జగత్త్రయోద్భోధవిధానదీక్షితః ।  
కదా మదజ్ఞానవిభావరీం హరే హారిష్యతి త్వన్నయనారుణోదయః ॥ ౬॥

సురాసురస్వాన్తచకోరచుమ్బితా సమన్తసన్తాపచయాపనోదినీ ।  
మహానిశిధే మమ మానసే కదా స్ఫురిష్యతి త్వన్ముఖచన్ద్రచన్దికా ॥ ౭॥

సుయోవనాపాణ్డరగణ్డమణ్డలప్రతిస్ఫురత్కుణ్డలతాణ్డవాద్భుతమ్ ।  
గదాగ్రజ త్వన్ముఖపుల్లపక్కుజం కదా మదక్ష్ణోరతిఠీభవిమయతి ॥ ౮॥

సురాపగాతుక్లతరక్కుచాలితాం సురాసురానీకలలాటలాలితామ్ ।  
కదా దధే దేవ దయాభృతోదధే భవత్పదామ్భోరుహధూలిధోరణీమ్ ॥ ౯॥

మహాజవాశ్చిన్నావేవేకరశ్మయో మదోద్ధతా దేవ మదక్షవాజినః ।  
హరే సమానాద్య తవాజ్ఞిమన్తరామపాస్తవేగాం దధతాం సుశీలతామ్ ॥ ౧౦॥

పురాతనానాం వచసామగోచరం మహేశితారం పురుషోత్తమం పతిమ్ ।  
అపాస్య తం త్వాం నిరపత్రపా సతీ సతీ మతిర్మే కథమన్యమేష్యతి ॥ ౧౧॥

న జాగ్రతా స్వప్రగతేన వా మయా సమీహితం తే కరుణాలవాదృతే ।  
 గిరమ్మదీయాం యది వేత్సి తాత్త్వికీం తదా జగన్నాయక మామురీకురు ॥ ౧౨॥  
 అయి దీనతరం దయానిధే దురవస్థం సకలైః సముజ్జితమ్ ।  
 అధునాపి న మాం నిభాలయన్ భజసే హా కథమశ్మవిత్తతామ్ ॥ ౧౩॥  
 సుమహన్ని జగన్ని బిభ్రతస్తవ యో నావిరభూన్మనాగపి ।  
 స కథం పరమాప్తదేహినాం పరమాణోమర్మ వారణే శ్రమః ॥ ౧౪॥  
 నితరాం వినయేన పృచ్ఛతే సువిచారోత్తరమత్ర యచ్ఛ మే ।  
 కరితో గిరితోఽప్యహం గురుస్త్యరితో నోద్ధరసే యదద్య మామ్ ॥ ౧౫॥  
 న ధనం న చ రాజ్యసమ్పదో న హి విద్యామిదమేకమర్థయే ।  
 మయి ధేహి మనాగపి ప్రభో కరుణాభజ్గితరజ్గితాం దృశమ్ ॥ ౧౬॥  
 అయమత్యధమోఽపి నిర్గుణో దయనీయో భవతా దయానిధే ।  
 వమతాం ఫణినాం విషానలం కిము నానస్థయితా హి వస్థనః ॥ ౧౭॥  
 క్షుధితస్య న హి త్రపాస్తి మే ప్రతిరథ్యం ప్రతిగృహ్ణాతః కణాన్ ।  
 అకలజ్కయశస్కరం న తే భవదీయోఽపి యదన్యమృచ్ఛతి ॥ ౧౮॥  
 నితరాం నరకేఽపి సీదతః కిము హీనం గలితత్రపస్య మే ।  
 భగవన్మృగు సూక్ష్మమీక్షణం పరతస్త్వాం జనతా కిమాలపేత్ ॥ ౧౯॥  
 నరకే నిజకర్మకల్పితా భజతో మే మహతీరపి వ్యథాః ।  
 ఇదమేకమసహ్యామీక్షకా యదనాథం నిగదన్తి మాం విభో ॥ ౨౦॥  
 మృగదన్తిముఖాన్మయా సహ ప్రతిరుద్ధాన్ భవజాలబన్ధనే ।  
 తవ మాపహాయ ముఞ్చతః కరుణా కిం న భినత్తి మానసమ్ ॥ ౨౧॥  
 నిరుపాధిజనార్తిహారిణం భగవంస్త్యామవగత్య తత్త్వతః ।  
 కృతపుణ్యచయావేలనం కథమబ్జేక్షణ మాముపేక్షసే ॥ ౨౨॥  
 సతతం నిగమేషు శృణ్వతా వరద త్వాం పతితానుపావనమ్ ।  
 పురు పాపముపాస్యతేఽనిశం త్వయి విశ్వాసధియా మయా విభో ॥ ౨౩॥  
 సుకృతం న కృతం పురా కదాప్యథ సర్వం కృతమేవ దుష్కృతమ్ ।  
 అధునా గలితహ్రాయా మయా భగవంస్త్యాం ప్రతి కి నిగద్యతామ్ ॥ ౨౪॥  
 మదకామవిమోహమత్సరా రిపవస్త్యత్పూర ఏవ విహ్వలమ్ ।

ధృతశార్ఙ్గదారి నన్దక ప్రతికర్షన్తి కథం న లజ్జనే || ౨౫ ||

అయి గర్తముఖే గతః శిశుః పథికేనాపి నివార్యతే జవాత్ |

జనకేన పతన్భవార్ణవే న | నివార్యో భవతా కథం విభో || ౨౬ ||

సుకృతప్రియ మాన్యథాస్తు తే సుకృతిభ్యః సుఖదస్య సుప్రథా |

అపి పాపమభిభ్రతస్తు మాం తవ విశ్వమ్భరనామ దుర్లభమ్ || ౨౭ ||

వచనైః పరుషైరిహ ప్రభో యది రోషం సముపాగతోఽసి మే |

ముఖరం కృతకోటికల్మషం కరుణాభే జగతోఽపసారయ || ౨౮ ||

యది వీక్ష్య దదాసి మత్కృతిం న మయైవ ప్రతిగృహ్యతే తదా |

అథ చేన్నిజమాశయం ప్రభో పరితుష్టః శిరసా వహామి తత్ || ౨౯ ||

పతితోఽప్యతిదుర్గతోఽపి సన్నకృతజ్ఞో నిఖిలాగసాం పదమ్ |

భవదీయ ఇతీరయంస్త్యయా దయనీయస్త్రపయైవ కేవలమ్ || ౩౦ ||

సుకృతప్రకృతా జనే త్వయా కృతయా కిం కృపయా కృపానిధే |

యది మాదృశి సా విధీయతే తవ కీర్తిర్వద కీదృశీ తదా || ౩౧ ||

అయి శైశవలాలితః శిశుః ప్రతిబుద్ధో జనకేన తాడ్యతే |

న కదాపి చ లాలితస్త్యయా కిము తాడ్యో భగవన్కుకర్మభిః || ౩౨ ||

అహమేవ హి దోషదూషితో భగవంస్త్యాం సముపాలభే ముధా |

రమణీవిరహజ్వరజ్వలన్నమృతాంశుం కుమతిర్వినిన్దతి || ౩౩ ||

కరుణాకర దుర్దశాకులం పతితాలమ్బన పాపపఞ్చరమ్ |

అమృతామ్బునిధే మహాజ్వరం న హి జహ్యో జగదీశ జాతు మామ్ || ౩౪ ||

కటుజల్పనమల్పకస్య మే న హి తే కల్పయతు క్రుధం విభో |

కుపితాతురబాలభాషితం కిము గృహ్లాన్తి మనాజ్మహాశయాః || ౩౫ ||

భుజగాహితకల్పితధ్వజం స్ఫురదాశాభుజగాలివేల్లితమ్ |

జటిలజ్వరకుఞ్చరాఙ్కూశజ్వరజష్టం న జహీహి జాతు మామ్ || ౩౬ ||

న వదామి న దుష్కృతం మయా కృతమిత్సుక్తిమిమాం తు మే శ్శృణు |

మమ భీతిమనీనశద్విభో పతితోద్ధారక నామ తావకమ్ || ౩౭ ||

అపి శర్వపితామహాదిభిర్భజనీయః పురుషోత్తమో హి యః |

తముపాలభమానముద్ధతం ధిగిమం మాం ధిగిమాం ధియం మమ || ౩౮ ||

అథ సర్వమిదం మయోజ్ఞతం భవతోఽన్యన్న హి కిఞ్చిదర్థయే ।  
 మమ మానసగోచరీభవత్స్వరవిన్దాక్ష తవాద్భుతం వపః ॥ ౩౯॥  
 హరిసీలమయావనీతలే వరవృన్దావిపినే విలాసిని ।  
 మణిమణ్డపమధ్యవిస్ఫురద్విబుధక్షౌరుహమూలమాశ్రితమ్ ॥ ౪౦॥  
 శిఖిపిచ్ఛమహామణిస్ఫురన్ముకుటాకుఞ్చితకాన్తకున్తలమ్ ।  
 కమనీయతరాలకావలిభ్రమణభ్రాజలలాటసున్దరమ్ ॥ ౪౧॥  
 శరదిన్దనహోదరాననం దలదమోఞ్జపలాశతోచనమ్ ।  
 అరుణాధరకాన్తిదన్తరస్ఫుటదన్తాంశువికాసితామ్భరమ్ ॥ ౪౨॥  
 దరపాణ్డరగణ్డమణ్డలప్రతినర్పత్కమనీయకుణ్డలమ్ ।  
 మణిమౌక్తికమణ్డమణ్డరీమహనీయద్యుతిరజ్జితశ్రుతి ॥ ౪౩॥  
 పృథువర్చులమౌక్తిస్కావలీసుషమావేల్లితకాన్తకన్దరమ్ ।  
 హరిసీలగిరిద్యుతిద్రుహా కమలామన్దిరవక్షసాఞ్చితమ్ ॥ ౪౪॥  
 చరణాబ్జనఖావలమ్పినీం భుజగాకారభుజాన్తరాగతామ్ ।  
 నిబిడాభ్రమివ క్షణప్రభాం వృహదుత్ఫుల్లవనామలస్రజమ్ ॥ ౪౫॥  
 మణికంజ్కణకాన్తిమాంసలం దరఫుల్లామ్బుజసున్దరద్యుతి ।  
 పతితోద్ధరణే దృఢవతం కమనీయం కరయోర్యుగం దధత్ ॥ ౪౬॥  
 వరరత్నమయాఙ్గలీయకావలిశోభామిలితాఙ్గలీగణైః ।  
 ముహురాకులితేన వేణునా వశయత్ప్రాణభృతాం మనఃశ్రుతీః ॥ ౪౭॥  
 ఉదరద్యుతినిమ్నగోచ్ఛలల్లహరీరూపకరోమరాజకమ్ ।  
 పశుపాలవిలాసిసీలసన్నయనాకర్షణనాభినిమ్నితమ్ ॥ ౪౮॥  
 కనకద్రవగౌరమమ్బరం దధతోరుద్వితయేన సున్దరమ్ ।  
 ఉదయన్మణినూపురప్రభాసరణిశ్రేణిజటాలజానుకమ్ ॥ ౪౯॥  
 అరిగీర్ణగజేన్ద్రగోపనే దధతా జాఙ్గితామలౌకికీమ్ ।  
 త్రిజగన్మహనీయమూర్తినా వరజఙ్ఘాయుగలేన శోభితమ్ ॥ ౫౦॥  
 కులిశాఙ్కశకమ్బుసామ్బుజధ్వచక్రాద్యభిరామలక్ష్మణా ।  
 అరుణారుణకోమలత్విషా కమనీయేన తలేన రాజితమ్ ॥ ౫౧॥  
 విధిశర్వముఖామరస్ఫురన్ముకుటోన్నిద్రమణిప్రభాకులమ్ ।  
 నఖచన్ద్రమయూఖమూర్చ్ఛితాఖిలతాపం పదయోర్యుగం దధత్ ॥ ౫౨॥

సరతః సరణౌ సతో బహిః స్వపతో వాఽఽలపతో గృహాన్తరే ।  
వపురీదృశమశేష తావకం హృదయాలమ్బనమస్తు మే సదా ॥ ౫౩॥

నవసీరదసీలిమద్యుతిర్నమసీయో నిగమైర్నిరస్తరమ ।  
నిరయే నిపతన్తమాశు మాం నయనేనాపి సనాథయేద్విభుః ॥ ౫౪॥

ప్రణిపత్య హరే భవన్తమద్ధా వినిబద్ధాఞ్జలిరేకమేవ యాచే ।  
జనిరస్తు కులే కృషీవలానామపి గోవిన్దపదారవిన్దభావః ।  
వాచా నిర్మలయా సుధామధురయా యాం నాథ శిక్షామదాః  
తాం స్వప్నేఽపి న సంస్మరామ్యహమహమ్భావావృతో నిస్త్రపః ।  
ఇత్యాగఃశతశాలినం పునరపి స్వీయేషు మా బిభృతః  
త్వత్తో నాస్తి దయానిధిర్యదుపతే మత్తో న మత్తః పరః ।  
పాతాలం వ్రజ యాహి వా సురపురీమారోహ మేరోః శిరః  
పారావారపరమ్పరాం తర తథాప్యాశా న శాన్తా తవ ।  
ఆధివ్యాధిజరాపరాహత యది క్షేమం నిజం వాఞ్శుసీ  
శ్రీకృష్ణేతి రసాయనం రసయ రే శూన్యైః కిమన్యైః శ్రమైః ।  
వజ్రం పాపమహీభృతాం భవగదోద్రేకస్య సిద్ధౌషధం  
మిథ్యాఞ్జాననిశావిశాలతమసస్తిగ్మాంశుబిమ్బోద్దయః ।  
క్రూరక్లేశమహీరుహామురుతరజ్వాలాజటాలః శిఖీ  
ద్వారం నిర్వృత్తిసదృశో విజయతే కృష్ణేతి వర్ణధయమ్ ॥ ౫౮॥

విశాలవిషయాటపీవలయలగ్నదావానల  
ప్రసృత్వరశిఖావలీవికలితం మదీయం మనః ।  
అమన్దమిలదిన్దిరే నిఖిలమాధురీమన్దిరే  
ముకున్దమురవచన్దిరే చిరమిదం చకోరాయతామ్ ॥ ౫౯॥

సురస్రోతస్విన్యాః పులినమధితిష్ఠన్నయనయోః  
విధాయాన్తర్ముద్రామథ సపది విద్రావ్య విషయాన్ ।  
విధూతాన్తర్ద్వాన్తో మధురమధురాయాం చితి కదా  
నిమగ్నః స్యాం కస్యాఞ్చన నవనభస్యామ్బుదరుచి ॥ ౬౦॥

ఇతి శ్రీజగన్నాథపణ్డితకృతా కరుణాలహరీ సమాప్తా ।

Reference as Vishnulahari in Karunakahari published in a Marathi Journal Aryamitra from Pune. It was published in 1953 by Shri D. G. Padhye.

---



*karuNAlaharI*

pdf was typeset on March 24, 2024



Please send corrections to [sanskrit@cheerful.com](mailto:sanskrit@cheerful.com)

